

समन्तिकं, स्त्री, सिन्दूरम् । इति केचित् । सीमन्त-  
शब्दात् णिकप्रत्ययेन निष्पन्नम् ॥

सैरन्ध्री, स्त्री, (सैरं स्वाच्छन्धं धरतीति । धृ +  
मूलविभुजादित्वात् कः । पृषोदरादित्वात्  
साधुः ।) अन्धवेश्मस्था स्वतन्त्रा शिल्पजीविनी ।  
इत्यमरः । २ । ६ । १८ । (यथा, महाभारते ।  
३ । ६५ । ५१ ।

“सैरन्ध्रीमभिजानीष्व सुनन्दे देवरूपिणीम् ।  
वयसा तुल्यतां प्राप्ता सखी तव भवत्वियम् ॥”  
द्रौपदी । इति हेमचन्द्रः ॥ (वर्णसङ्करसम्भूत-  
स्त्री । यथा, महाभारते । १३ । ४८ । १८ ।

“अगम्यागमनाच्चैव जायते वर्णसङ्करः ।  
बाह्यानामनुजायन्ते सैरन्ध्रां मागधेषु च ।  
प्रसाधनोपचाररज्जमदासज्जीवनम् ॥”

सैरिकः, पुं, (सौर + ठक् ।) सौरिण लाङ्गलेन  
खनति यः । कृषान् इति भाषा ॥ (सौरं वह-  
तीति । सौर + “हलसौरात् ठक् ।” ४ । ४ ।  
८१ । इति ठक् ।) सौरिण्य वोढा । हेलिगर-  
इति भाषा ॥ (सौरिण्येदमिति । “हलसौरात्  
ठक् ।” ४ । ३ । १२४ । इति ठक् ।) सौर-  
सम्बन्धिनि, चि । तेषां पर्यायः । हालिकः २  
लाङ्गलिकः ३ । इत्यमरः । २ । ६ । ६४ ॥

सैरिन्ध्री, स्त्री, (सैरं स्वाच्छन्धं धरतीति । धृ +  
मूलविभुजादित्वात् कः । पृषोदरादित्वात्  
साधुः ।) गौरादित्वात् ङीष् ।) परवेश्मस्था  
स्ववशा शिल्पकारिका । इत्यमरः । २ । ६ ।  
१८ । तत्पर्यायः । सैरन्ध्री २ सैरिन्ध्रीः ३ । इति  
तट्टीका ॥ (यथा, महाभारते । ४ । ८ । २ ।  
“वासश्च परिधायैकं कृष्णं सुमलिनं महत् ।  
कृत्वा वेशं हि सैरिन्ध्रीः कृष्णा च व्यचरत्  
तदा ॥”

वर्णसङ्करसम्भूतस्त्री । महत्तिका । इति मेदिनी ।  
द्रौपदी । इति धरणिः ॥ (यथा, महाभारते ।  
४ । २३ । ५ ।

“यथा सैरिन्ध्रीदोषेण न ते राजन्निदं पुरम् ।  
विनाशमेति वै क्षिप्रं तथा नीतिर्विधीयताम् ॥”  
तेरिभः, पुं, (सैरे लाङ्गलवहने इम इव । शक-  
न्धादित्वात् साधुः । ततः स्वार्थे अण्) महिषः ।  
इत्यमरः । २ । ५ । ४४ ॥ स्वर्गः । इति त्रिकाण्ड-  
शेषः ॥

सैरीयः, पुं, (सैरे भवः । अण् । सैरः कर्षस्तत्र  
भवः । वृद्धात् कः ।) भिण्टी । इति शब्द-  
रत्नावली ॥

सैरीयकः, पुं, (सैरीय एव । स्वार्थे संज्ञायां वा  
कन् ।) भिण्टी । इत्यमरः । २ । ४ । ७५ ॥  
अस्य गुणः । कफवातनाशित्वम् । इति राज-  
वल्लभः ॥

सैरेयः, पुं, (सैरे कर्षे भवः । सैर + “नद्यादिभ्यो  
ठक् ।” ४ । २ । ८७ । इति ठक् ।) भिण्टी । इति  
शब्दमाला भरतश्च ॥ (अस्य पर्यायो यथा,—  
“सैरेयकः श्वेतपुष्पः सैरेयः कटसारिका ।  
सहाचरः सहचरः स च भिन्द्यपि कथ्यते ॥”

अथास्य गुणाः ।

“सैरेयः कुष्ठवातासकफकण्डू विषापहः ।  
तिक्तोष्णो मधुरोऽनन्तः सुस्निग्धः केशरञ्जनः ॥”  
इति भावप्रकाशस्य पूर्वखण्डे प्रथमे भागे ॥

सैरेयकः, पुं, (सैरेय एव । स्वार्थे कन् ।) भिण्टी ।  
इति राजनिर्घण्टो भरतश्च ॥ (अस्य पर्यायो  
यथा, भावप्रकाशस्य पूर्वखण्डे प्रथमे भागे ।

“सैरेयकः श्वेतपुष्पः सैरेयः कटसारिका ।  
सहाचरः सहचरः स च भिन्द्यपि कथ्यते ॥”  
सैवालं, स्त्री, शैवालम् । यथा,—

“या पांशुपाण्डुरवपुर्विरसा पुरासीत्  
सैवालकाङ्कुरलतामधुना विभर्ति ।  
वक्रं प्रसर्पति तनोवितनोति लक्ष्मीं  
प्रायः पयोधरसमुन्नतिरत्र हेतुः ॥”

इति प्रसिद्धश्लेषकाव्यम् ॥

सोः, स्त्री, पार्वती । इति केचित् ॥ षोधातोः  
क्विप्प्रत्ययेन निष्पन्ना ॥

सोदः, त्रि, (सह मर्षणे + क्तः । “सहिवहोरोद-  
वर्णस्य ।” ६ । ३ । ११२ । इति अवर्णस्य  
श्रुत् ।) चान्तः । इत्यमरः । ३ । १ । ८७ ॥  
दुःखादिसहनशीलः । इति तट्टीकायां नील-  
कण्ठः ॥

सोदा, [ क्त ] त्रि, (सहते इति । सह + ङच्) ।  
क्षमायुक्तः । शक्तः । इति मेदिनी ॥ (यथा,  
महाभारते । ७ । २६ । ६ ।

“सोदा शस्त्रनिपातानामग्निस्पर्शस्य चानघ ।  
स पाण्डवबलं सर्वमद्येको नाशयिष्यति ॥”

सोत्कण्ठः, त्रि, (उत्कण्ठया सह वर्त्तमानः ।)  
उत्कण्ठायुक्तः । तत्पर्यायः । उत्कः २ उन्मनाः  
३ । इति जटाधरः ॥ (यथा, कथासरित्-  
सागरे । ३१ । ४५ ।

“तत्रोद्यानगतं सा तं वत्सेशं सख्यदोरितम् ।  
ददर्श दूरात् सोत्कण्ठा चकोरीवास्तत्वि-  
षम् ॥”

सोव्यासं, स्त्री, (उव्यासेन सह वर्त्तमानम् ।)  
प्रियावाक्यम् । यथा, शब्दरत्नावल्याम् ।

“सोव्यासं चतु चाटु प्रियोदितम् ॥”

सोव्यासः, पुं, (उव्यासेन आधिक्येन सह वर्त्त-  
मानः ।) सशब्दहास्यम् । यथा,—

“सोव्यास आच्छुरितकमवच्छुरितकं तथा ।  
अट्टहासो महाहासो हासः प्रहास इत्यपि ॥”  
इति शब्दरत्नावली ॥

सोदयः, त्रि, उदयेन सह वर्त्तमानम् । वृद्धियुक्तम् ।  
सुदु समेत् इति भाषा । यथा,—

“दत्तां कन्यां हरन् दण्डो व्ययं दद्याच्च सोदयम्  
मृतायां वर आदद्यात् परिशोध्योभयव्ययम् ॥”  
इत्युद्वाहृतत्त्वधृतयाज्ञवल्करवचनम् ॥

सोदरः, पुं, (सह समानं उदरं यस्य । सहस्य  
सः ।) सहोदरः । इति शब्दरत्नावली ॥  
(यथा, मनुः । ८ । २८६ ।

“भार्या पुत्रश्च दासश्च शिष्यो भ्राता च सोदरः ।  
प्राप्तापराधास्ताभ्याः सूरज्वा वेणुदलेन वा ॥”

सोदरा, स्त्री, सहोदरा भगिनी । इति सोदर-  
शब्दादाप्रत्ययेन निष्पन्ना ॥

सोदर्यः, पुं, (समानोदरे शयितः । सोदर +  
“सोदरात् यः ।” ४ । ४ । १०८ । इति यः ।) सहो-  
दरः । इत्यमरः । २ । ६ । १४ ॥ (यथा, रघुः । १५ । २६ ।

“स हत्वा लवणं वीरस्तदा मेने महीजसम् ।  
भ्रातुः सोदर्यमात्मानमिन्द्रजिह्वशोभिनः ॥”  
सोनहः, पुं, लसुनम् । इति शब्दरत्नावली ॥

सोन्मादः, त्रि, (उन्मादेन सह वर्त्तमानः ।)

उन्मादः । उन्मादिष्णुः । तस्य रूपान्तराणि  
यथा । उन्मादः । सून्मादः । सून्मादः । इत्य-  
मरटीकायां भरतः । ३ । १ । २३ ॥

सोपकरणं, त्रि, उपकरणेन सह वर्त्तमानम् ।  
उपकरणविशिष्टम् । यथा,—

“एवञ्च अमुककाम इति सोपकरणं वत्सतरी-  
चतुष्टययुक्तं त्वमिति चाभिलष्य उत्सर्गः सङ्ग-  
च्छते ।” इति वृषोत्सर्गतत्त्वम् ॥ इदं सोप-  
करणमामात्रनैवेद्यममुकदेवतायै नमः । इति  
च पूजापद्धतिः ॥

सोपकारः, त्रि, उपकारविशिष्टः । उपकारेण  
सह वर्त्तमान इति बहुव्रीहिसमासे कृते सह-  
शब्दस्य सादेशेन निष्पन्नः ॥

सोपधं, त्रि, (उपधया सह वर्त्तमानमिति ।)

सच्छब्दानादि । यथा चारीतः । अथासद्व्य-  
दानमस्त्वर्थं यच्च दत्त्वा परितप्यते । तद्वादान-  
मफलं यच्चोपकारिणे ददाति तन्मात्रं परि-  
क्लिष्टं यच्च सोपधं ददाति अन्यथावितमलं

यच्चापात्राय ददाति अनिष्टदानं स्ववति यच्च  
दत्त्वा प्रकीर्तयते स्मयदानं यच्चाश्रयया ददाति  
क्रोधाद्राक्षसं यच्चाक्रुश्य ददाति दत्त्वा वाक्रो-  
शति असत्कृतं पैशाचं यच्चावज्ञातं ददाति

दत्त्वा वावजानीते मुमुर्षोस्तामसं यच्चाप्रकृतो  
ददाति । एते दानोपसर्गा यैरुपकृतं दान-  
मप्रसिद्धमस्त्वर्थं मयशस्यमभ्रुवफलं भवत्यल्पफलं

वेति । तर्हि त्यागानन्तरकाले हस्तार्पणसम्भवे-  
ऽपि अदानमसमर्पणम् । उपकारिणे व्यसनो-  
पकारिणे । तन्मात्रं यथोक्तोपकरणरहितम् ।

सोपधं सच्छब्द । अन्यथावितं लोकसम्भाव-  
नार्थं प्रकाशितम् । अनिष्टदानं शत्रवे दानम् ।  
स्त्रियो मानभङ्गः । अप्रकृतो भयादिमान् । इति  
शुद्धितत्त्वम् ॥

सोपप्लवः, पुं, (उपप्लवेन सह वर्त्तमानः ।) राहु-  
ग्रस्तः चन्द्रः सूर्यश्च । इत्यमरः । १ । ४ । १० ॥

सोपवासः, त्रि, (उपवासेन सह वर्त्तमानः ।)

उपवासविशिष्टः । यथा,—

“मत्स्यांस्तु कामतो जम्घ्ना सोपवासस्त्राहं वसेत् ॥  
इति तिथ्यादितत्त्वे याज्ञवल्करवचनम् ॥

सोपाकः, पुं, श्वपाकः । इति केचित् ॥ (चण्डालात्  
पुक्कस्यां समुत्पन्नोऽन्यजजातिविशेषः । यथा,  
मनुः । १० । ३८ ।

“चण्डालेन तु सोपाको मूलव्यसनवृत्तिमान् ।  
पुक्कस्यां जायते पापः सदा सज्जनगर्हितः ॥”